

مختصر افسانہ

مختصر افسانہ جدید دور کی اہم نثری صنف ہے۔ اس کے ذریعے کسی شخص کی زندگی کے ایک پہلویا کسی واقعہ کا بیان اس طرح کیا جاتا ہے کہ پڑھنے والے کے دل و دماغ پر اُس کا گہرا اثر پڑے۔

افسانے کی متعدد تعریفیں کی گئی ہیں۔ ایک ممتاز مغربی ادیب کا کہنا ہے کہ افسانہ ایسی نثری کہانی ہے جو ایک ہی نشست میں پڑھی جاسکے۔ افسانہ سیدھی سادی کہانی نہیں بلکہ ایسی فتنی تخلیق ہے جس میں فن کار کے ارادے اور حکمت کا بھی دخل ہوتا ہے۔ کسی مخصوص واقعے یا صورت حال یا کسی مخصوص کردار کا نقش اس طرح ابھارا جاتا ہے کہ پلاٹ یعنی واقعات کی ترتیب و تنظیم پڑھنے والے کو متاثر کر سکے۔

افسانے کے ماہروں نے اس کی جو تعریفیں بیان کی ہیں ان سے واضح ہوتا ہے کہ افسانہ بیانیہ تخلیقی تحریر ہے۔ افسانے میں کسی ایک کردار یا کرداروں کے ایک مخصوص گروہ کے نقش یا ذہنی کشمکش کو نمایاں کیا جاتا ہے۔ افسانے میں واقعات کی تفصیل، کرداروں کی گفتگو اور منظروں ماحول کی پیشکش بہت نپی تلی ہوتی ہے۔

ہر افسانے کے لیے پلاٹ، کردار اور زمان و مکان لازمی اجزا کی حیثیت رکھتے ہیں۔ اسی لحاظ سے افسانے کی اقسام بھی بیان کی گئی ہیں یعنی پلاٹ کا افسانہ، کردار کا افسانہ یا معاشرتی افسانہ۔

افسانے کی کامیابی کے لیے کچھ ناقدین، افسانہ نگار کے نقطہ نظر کو اہم قرار دیتے ہیں۔ افسانہ نگار کے اسلوب میں رمز، کنایہ اور تاثیر کو بھی ضروری سمجھا جاتا ہے۔

اردو میں مختصر افسانے کا آغاز بیسویں صدی کے ساتھ ہوا۔ سب سے پہلے پریم چند اور سجاد حیدر یلدزم کے افسانے سامنے آئے۔ ان کے فوراً بعد کئی افسانہ نگار ابھرے: مثال کے طور پر۔ احمد اکبر آبادی، سلطان حیدر جوش، نیاز فتح پوری، حجاب امتیاز علی وغیرہ۔

1936 میں ترقی پسند تحریک کا آغاز ہوا۔ اس سے چند برس پہلے ”انگارے“ کے نام سے باعثیانہ کہانیوں کا ایک مجموعہ شائع ہو چکا تھا۔ ان کہانیوں نے موضوع اور فن دونوں اعتبار سے نئے تجربوں کی بنیاد ڈالی۔ اس کے بہت پہلے پریم چند

(1880 تا 1936) نے اردو، افسانہ نگاری کو عروج پر پہنچا دیا تھا۔ پریم چند نے حقیقت نگاری اور نفسیاتی کردار نگاری کے ساتھ مشرقی یوپی کی دبیہی زندگی اور قومی زندگی کے مسائل کی ترجمانی کی۔ اس کے بعد سعادت حسن منٹو، کرشن چندر، راجندر سنگھ بیدی، عصمت چنتائی، غلام عبّاس، حیات اللہ انصاری، احمد ندیم قاسمی اور بونت سنگھ کے ہاتھوں اردو افسانے نے بہت ترقی کی۔ آزادی کے بعد ابھرنے والے افسانہ نگاروں میں قرۃ العین حیدر نمایاں حیثیت رکھتی ہیں۔ 1960 کے لگ بھگ اردو میں علامتی افسانے کا آغاز ہوا۔ اس رنگ کے نمائندہ افسانہ نگار انتظار حسین، سریندر پرکاش، انور سجاد، بلراج میں را، تیر مسعود اور خالدہ حسین ہیں۔ حقیقت نگاری کی روایت کو آگے بڑھانے والوں میں حیات اللہ انصاری، خواجہ احمد عبّاس، احمد ندیم قاسمی، شوکت صدیقی، اشfaq احمد، رام لعل، جوگندر پال قابل ذکر ہیں۔ نئی نسل کے کئی افسانہ نگاروں نے براہ راست طرز بیان کے بجائے علامتی طرز بیان کو ترجیح دی ہے۔



بلونت سنگھ

1920/21 ۱۹۸۶

بلونت سنگھ ضلع گجرانوالہ میں پیدا ہوئے۔ ابتدائی تعلیم کاؤں کے اسکول میں ہوئی۔ میٹرک دہرہ دون کے کیمبرج اسکول سے پاس کیا۔ کرسچین کالج الہ آباد سے انٹر اور الہ آباد یونیورسٹی سے بی۔ اے کرنے کے بعد معاش کی تلاش میں لاہور اور کراچی بھی گئے۔ دہلی میں رسالہ ”آج کل“ کے نائب مدیر کی خدمات بھی انجام دیں۔ اس کے بعد سے اپنے انتقال تک الہ آباد میں رہے۔ انہوں نے الہ آباد سے اردو میں رسالہ ”فسانہ“ اور ہندی میں ”اردو ساہتیہ“ جاری کیا جس میں اردو تخلیقات، ناگری رسم الخط میں شائع ہوتی تھیں۔ بلونت سنگھ نے کئی طویل اور مختصر ناول لکھے۔ ”رات چور اور چاند“ اور ”چک پیراں کاجتا“ پہلے اردو میں شائع ہوئے۔ ان کے ناگری رسم الخط میں شائع ہونے والے ناولوں اور افسانوی مجموعوں کی تعداد لگ بھگ تیس ہے۔

ان کا پہلا افسانہ ”سزا“ 1937 میں دہلی کے رسالے ”ساقی“ میں شائع ہوا۔ ”جگا“، ”تار و پود“، ”ہندوستان ہمارا“، ”پہلا پتھر“، ”بلونت سنگھ کے افسانے“ اور ”سنہزادیں“ ان کے اہم افسانوی مجموعے ہیں۔
بلونت سنگھ کے ابتدائی افسانوں میں پنجاب کی دیہی زندگی کا بہت جیتا جا گتا نقشہ کھینچا گیا ہے۔ اسی بنا پر کچھ لوگوں نے فرض کر لیا کہ بلونت سنگھ صرف پنجاب کے دیہات اور سکھ کرداروں کی زندگی کے عکاس ہیں، جب کہ حقیقت یہ ہے کہ ان کا افسانوی کیوس خاصاً وسیع ہے۔

لمح

سوم کا دن تھا۔

یوں تو میں اپنے دوستوں کی بہت قدر کرتا ہوں لیکن کبھی کبھی جی چاہتا ہے کہ دوستوں کی صورت تک نہ دکھائی دے اور میں محض اپنے لیے ہی ہو کر رہ جاؤں۔ میرے دوستوں کی تعداد بہت کم ہے اس لیے مجھے ایسے دن بھی میسر آ جاتے ہیں۔ جس روز کا میں ذکر کر رہا ہوں۔ وہ اسی قسم کا دن تھا، صبح کا وقت تھا، پیشتر اس کے کہ کوئی دوست میرے مکان پر پہنچ کر ”اما کانت! اما کانت!!“ کے نعرے لگاتا میں چائے سے فارغ ہو کر گھر سے نکل کھڑا ہوا۔

نہ یہوی، نہ بچے، نہ ملازمت، نہ کاروبار، نہ خوش نغمی، عجب ویران کیفیت میں زندگی بسر ہو رہی تھی۔ میری بیکاری سے گھر والوں کی ناخوشی کے باعث، دل پر اداسی چھائی رہتی تھی۔ کوئی ذمہ داری نہ ہونے کی وجہ سے داماغ ہلکا رہتا تھا۔ اپنی یہوی نہ ہونے کے سبب سے، ذہن پر رومانیت کا تسلط تھا۔

بس اسٹینڈ پر پہنچ کر دیکھا کہ لناٹ پلیس جانے کے لیے بس تیار کھڑی ہے۔ اندر اکاؤنٹ کا مسافر بیٹھے ہیں، کوٹ کے کار درست کرتا ہوا بس کے اندر دا خل ہو گیا۔

آٹھ بجے تھے۔ بھلا سردی کے موسم میں کسی کو کیا پڑی تھی کہ گھر کی گرم فضا سے نکل کر باہر کو اٹھ بھاگے۔ چنانچہ بس میں ایک عجیب سکون طاری تھا۔ چند لوگ ایک دوسرے سے پرے پرے بیٹھے دھیرے دھیرے با تین کرنے میں محو تھے۔ میں نے پہلے عورتوں اور لڑکیوں کا جائزہ لیا۔ تین لڑکیاں تھیں اور دو عورتیں۔ لڑکیاں گوری تھیں، دو دوچوڑیاں، آنکھیں بڑی نہ چھوٹی، با تین میٹھی نہ پھیکی۔ دوسری عورت کی جانب دیکھا۔ ہرے رام! وہ تو صورت سے بالکل آیا گی۔ شاید بچ مجھ کی آیا ہو۔ خیر اب ایک عورت کا جائزہ لینا باقی تھا۔ وہ میری جانب پیٹھ موڑے بیٹھی تھی۔ اس کے کندھے پر نئے بچے کا سر ٹکا تھا اور ایک بچی سامنے کی سیٹ پر بیٹھی تھی۔ گویا وہ کم از کم دونوں کی ماں تھی۔

دل پر مایوسی کا جذبہ طاری ہونے لگا۔ بیس پچیس منٹ کا یہ سفر یونہی کٹ جائے گا۔ دل بھلا دے کی کوئی حسین صورت

دکھائی نہ دے گی۔ کیا یہ سفر جاہیاں لیتے ہی بُنا پڑے گا۔

سوچا۔ اگر دونوں کی ماں بد صورت ہے تو اپنی بہنوں سے بڑھ کر کیا ہوگی۔ یہی ناکہ ان کے برابر ہوگی یا ذرا بہتر۔ آخر یہی طے پایا کہ اُس خاتون کے میں بیچھے والی سیٹ پر ڈیا جمایا جائے۔
چھپلی سیٹ پر چپکے سے بیٹھ کر میں نے سر پر ہاتھ پھیرتے ہوئے بالوں کی تہہ جمائی اور پھر انتظار کرنے لگا کہ وہ ذرا ادھر ادھر گوم کر دیکھے تو صورت کا جائزہ لیا جائے۔



لیکن وہ ادھر ادھر دیکھے بغیر سامنے کی جانب منہ کی چپکی بیٹھی رہی۔ یہاں تک کہ بس چل دی۔
مجھے بے چینی سی محسوس ہونے لگی۔ بارے کنڈکٹر نے آکر دام طلب کیے۔ لکٹ لیتے وقت خیال آیا کہ کاش اُس خاتون سے تھوڑی بہت بات چیت ہو چکی ہوتی تو اُس کے ٹکٹوں کے دام دے کر اچھے خاصے مراسم پیدا کیے جاسکتے تھے۔ جب اس کی باری آئی

تو اس نے منہ پھیر کر دیکھا۔ رخ روشن کا جلوہ دکھائی دیا دل دھک سے رہ گیا۔
وہ واقعی بہت حسین تھی۔ تاراسی آنکھیں، نازک لب، اور درخشاں پیشانی۔ خلافِ امید اُس عورت کو حسین پا کر ہاتھ پاؤں پھول گئے۔

اب مسئلہ یہ درپیش تھا کہ اس سے گفتگو کیوں کر شروع کی جائے۔ کون سا موضوع مناسب رہے گا۔ موسم؟..... لیکن ہندوستان میں ابھی موسم کے موضوع پر گفتگو کا آغاز کرنا خاطر خواہ نہ تھا پیدا نہیں کر سکتا۔ اس عورت سے یہ کہنا کہ آہا! کیا ہی خوشگوار موسم ہے محض بیکار ہو گا۔ سینما، ایکٹر، ایکٹر لیں، بسیں، سڑکیں..... نہیں، نہیں، یہ باتیں مہمل ہیں۔۔۔۔۔ اتنے میں عورت کے شانے کے ساتھ گئے ہوئے نئے نئے بچے نے آنکھیں کھولیں اور حریت و استجواب سے ادھر ادھر دیکھنے لگا۔ برا پیارا بچہ تھا۔ میں نے اس کے گال پر ہلکی سی چکنی لی تو اس کے چھوٹے چھوٹے ہونوں پر مسکراہٹ پیدا ہوئی۔ پھر میں نے دونوں انگلیوں سے اس کی ٹھہڑی کو ہلکے ہلکے سہلانا شروع کیا تو وہ ہنسنے لگا۔ میں جانتا تھا کہ اس کی ماں کو اس بات کا علم ہو چکا ہے۔

بچے کے کانوں کے پیچھے داد کے نشان دکھائی دے رہے تھے۔ میں نے جرأت سے کام لے کر پوچھا۔

”کیوں جی! نئے کے کانوں کے پیچھے داد ہو رہا ہے.....“

”جی۔۔۔۔۔“

”تو کیا آپ اس کا علاج نہیں کرائیں گی؟“

”علاج تو ہو رہا ہے.....“

”کیا ہو میوپیٹھی علاج کر رہی ہیں؟“

”جی نہیں، ہے تو ایلوپیٹھی.....“

”ایک ڈاکٹر ہیں، رُبھی رام۔ ہومیوپیٹھی علاج کرتے ہیں۔ خصوصاً بچوں کے علاج میں تو انھیں مہارت حاصل ہے۔ اگر یہ“

”علاج موثر ثابت نہ ہوا، تو ان سے رجوع کیجیے گا۔“

”بہتر۔۔۔۔۔“

”بہت ہی پیارا بچہ ہے۔“ میں نے سلسلہ کلام جاری رکھنے کی کوشش کرتے ہوئے کہا۔

عورت نے بچے کو شانے سے ہٹا کر کھڑکی کے ساتھ پیٹھ لگالی۔ اب اُس کا رخ قریب قریب میری جانب تھا۔ اس نے بچے کو زانو پر بٹھا کر دیکھنا شروع کیا وہ واقعی حسین ہے یا نہیں۔ پھر جیسے دل ہی دل میں اُس نے میرے قول کی تائید کرتے ہوئے میٹھی

نظر وں سے میری جانب دیکھا۔

”آپ کو بچوں سے خاصاً گاؤہ ہے۔ کیا آپ کے بھی بچے ہیں؟“

”بھی نہیں۔“ میں نے قدرے جھینپ کر کہا۔ ”اُبھی تو میری شادی بھی نہیں ہوئی۔“

”کیوں شادی نہ ہونے کی کیا وجہ ہے؟“

”یونہی۔“ میں نے سر کھجاتے ہوئے جواب دیا۔ ”یہی، اُبھی بے کار ہوں۔ جب تک آمدنی کی معقول صورت نہ ہو، دل میں شادی کا خیال بھی نہیں آسکتا۔“

”لیکن آپ پیکار کیوں ہیں؟“

میں اس جرح سے گھبرا گیا تھا۔ ”میں نے پنجاب یونیورسٹی سے بی۔ اے کرنے کے بعد پشاور میں کار و بار شروع کیا تھا۔ آمدنی کی صورت نظر آنے لگی تو فساد شروع ہو گئے اور مجھے ادھر بھا گنا پڑا۔۔۔۔۔ اب نئے سرے سے کام کرنے کا خیال ہے۔“ عورت کی آنکھوں میں اُداسی کی جھلک دکھائی دی۔ اُس وقت وہ کچھ کھوئی سی نظر آرہی تھی۔ موقعے کا فائدہ اٹھاتے ہوئے اُس کے حسین چہرے کے خدوخال کا بغور جائزہ لینے لگا۔۔۔۔۔ کیا وہ میری خاطر اُداس تھی؟ ایک لمحے کے لیے ہی سہی!۔۔۔۔۔ کاش! مجھے بھی ایسی ہی موہنی بیوی مل جائے۔

کہتے ہیں کہ عورت مرد کے دلی جذبات کو بہت جلد بچان لیتی ہے۔ عورت نے نظریں جھکالیں اور پھر قدرے تامل کے بعد نہ معلوم کیوں۔۔۔۔۔ بڑی بچی کی جانب اشارہ کر کے مسکرا کر بولی۔ ”یہ میری بیٹی ہے۔“ ”آؤ بیٹی! میرے قریب آؤ۔۔۔۔۔“ میں نے ہاتھ پھیلائے۔ وہ مارے شرم کے آگے نہیں بڑھی تو میں نے خود ہی بڑھ کر اسے گود میں بٹھایا۔ ”آہاہا۔۔۔۔۔ بڑی اچھی ہے ہماری بے بی۔۔۔۔۔ اچھا تو تم پڑھتی ہو کیا؟“ لیکن وہ بڑے اہتمام کے ساتھ شرما تی رہی۔

عورت بولی ” بتاؤ تا بے بی! تم سے گے مرتبہ کہا ہے کہ یونہی مت شر مایا کرو۔“

میں نے سوچا۔ کس قدر مہذب ہے یہ عورت۔ اس کی بات چیت سے معلوم ہوتا تھا کہ وہ پڑھی لکھی اور خاصی سلبی ہوئی ہے۔ ماں کے سرزنش کرنے پر بیٹی نے اثبات میں سر ہلا دیا۔

”کیا پڑھا ہے بھتی ہمیں بھی سناؤ۔۔۔۔۔ تم تو بہت اچھی بے بی ہو۔ تمھیں تو پڑھا لکھا یاد ہو گا سارا، بولو یاد ہے؟“

”ہاں جی۔“ بے بی نے بڑی بڑی آنکھیں اٹھا کر بھر پور نظروں سے میری جانب دیکھا۔ معلوم ہوتا تھا کہ اس بات کا اقبال

کرنے میں اسے بہت فخر محسوس ہو رہا ہے۔ کیا پڑھا ہے تم نے؟
”اے بی، سی، واٹی، زید۔“

اس پر ہم دونوں قہقهہ مار کر بنتے۔ میں اور وہ عورت۔ ہم دونوں جو ایک دوسرے سے بہت دور تھے۔ لیکن ہتھوں کی ملی جلی آواز سے یوں محسوس ہونے لگا جیسے کسی فلم کے ہیر و اور ہیر و نین کوئی سحر انگیز ڈوبیٹ گارہے ہوں۔
عورت نے بکشکل بنسی روکتے ہوئے کہا۔ ”اری بے بی! تجھے اے، بی، سی، ابھی تک یاد نہیں ہوئی۔ سی کے بعد ایک دم واٹی زید؟“

اب ہماری ملاقات قابلِ اطمینان درجے تک آن پہنچی تھی۔ اب بیشتر خدشات دور ہو چکے تھے۔ ہم دو بہت اچھے واقف کاروں بلکہ دوستوں کی طرح گفتگو کرنے لگے۔

بیس یا پچیس منٹ کے سفر میں زیادہ باتیں نہیں ہو سکتی تھیں، لیکن اگر احساسات کو لجھی تو لمحہ بھر میں کچھ کا کچھ ہو جاتا ہے۔ ایک میٹھی نظر تھی کہ زندگی کے ان لمحوں کو رنگین بناتی چلی گئی۔ اس کی آواز میں ایسا لوح اور رسیلا پن تھا کہ مدد توں کانوں میں شہد سا گھلتا رہا۔

ادھر ادھر کی باتوں میں ہم اس قدر محوج تھے کہ ارد گرد کی کچھ خبر نہیں رہی تھی۔ جب میں نے جگل میں شیر کے فرضی شکار کی کہانی سنائی اور میں نے شیر کے سامنے کھڑے ہو کر اس پر گولی چلائی تھی تو عورت کی آنکھیں پھٹی کی پھٹی رہ گئیں۔ حیرت سے بولی۔

”لیکن میں نے تو سنا ہے کہ شیر کا شکار مچان پر بیٹھ کر کیا جاتا ہے۔“

”جی ہاں۔“ میں نے بے پرواٹی سے جواب دیا ”لیکن کہنہ مشق شکاری مچان پر کبھی نہیں بیٹھتے ہیں۔“ وہ سچ مجھ میری بات پر ایمان لے آئی۔ باتوں میں مجھے خیال آیا کہ مرد کے دل میں عورت کی کشش کی ایک وجہ یہ بھی ہے کہ عورت کے سامنے وہ دل کھول کر جھوٹ بول سکتا ہے۔

عورت طفلانہ انداز سے کئی باتیں پوچھتی رہی اور میں بڑی توجہ سے ان کے جواب دیتا رہا۔ بس کی منزل قریب آ رہی تھی۔
بے بی ابھی تک میری گود میں بیٹھی تھی۔ دفتتاً مجھے محسوس ہوا کہ کام نکل جانے کے بعد بے بی کو تو میں بھول ہی گیا تھا۔ میں نے محبوب ہو کر بے بی کی بغلوں کو گلگدایا ”ارے بے بی! تم تو کوئی بات ہی نہیں کرتیں — کیا تم ہم سے خفا ہو؟“

وہ چپ رہی۔

”بولو۔۔۔ بے بی۔۔۔“

”لا ہیں۔“ بے بی نے انکار کے طور پر سرہلاتے ہوئے جواب دیا۔

”اچھا تو بتاؤ تمہارا نام کیا ہے؟“

”میرالام؟“

”ہاں۔“

”سول تنان۔“

”سلطانہ۔“ عورت نے کہا۔

مجھے پہلی مرتبہ اس بات کا علم ہوا کہ وہ مسلمان ہیں۔ سلطانہ کی بغلوں کو گدگداتے ہوئے میرے ہاتھ رُک گئے۔ میں نے قدرے ہچکھاتے ہوئے دریافت کیا۔

”کیا آپ مسلمان ہیں؟“

”جی۔“ یہ کہہ کر عورت نے میری طرف استقہامیہ نظر وں سے دیکھا۔

”نہیں کچھ نہیں۔“ میں بنس دیا۔ ”مجھے محسوس نہیں ہوا کیونکہ بظاہر.....“

پھر قدرے بھڈڑی سی خاموشی طاری ہو گئی۔

بات کچھ بھی نہیں تھی۔ میں نے سکوت توڑتے ہوئے پوچھا۔

”فساد کے دونوں میں آپ والی ہی میں تھیں؟“

”جی ہاں ہم سب سیکھیں تھے۔“

میرے دل کو نہ معلوم کیا ہونے لگا۔ میں نے رکی رکی آواز میں پوچھا۔ ”آپ کو کوئی تکلیف تو نہیں ہوئی؟“

عورت نے قدرے سکوت کیا۔ ”بس کچھ نہ پوچھیے۔ مالی نقصان بہت ہوا، جانیں فتح گئیں۔ یہی غنیمت سمجھیے۔ کنٹ پلیس

میں ہماری دکان لٹ گئی۔ مکان میں فسادی گھس آئے..... لیکن پیشتر اس کے کہ کوئی نقصان ہوتا پوس آگئی.....“

میرا سر جھک گیا..... ایسا کیوں ہوتا ہے؟ ایسا کیوں ہوتا ہے؟

اسٹینڈ پر پہنچ کر بس رُک گئی۔

اس خیال سے کہ عورت تھا ہے اور بچے دو، شاید اسے میری مدد کی ضرورت ہو، میں نے اپنی سیٹ سے اٹھنے میں تال کیا

لیکن عورت کے ہلکے پن سے روشن ہوا کہ (اُسے) میری مدد کار نہیں ہے۔ چنانچہ میں شریف مرد کی طرح اٹھ کر چل دیا۔

چند قدم چلنے کے بعد میں نے یونہی گھوم کر دیکھا کہ وہ عورت اٹھ کر دروازے کی جانب بڑھ رہی ہے، لیکن اس کے قدم اکھڑے اکھڑے دکھائی دیتے تھے۔ وہ قدرے لنگڑا کر جل رہی تھی۔

میں سوچنے لگا کہ اگر اس کی نالگ میں یہ نقص نہ ہوتا تو وہ قدم پر فتنے جگاتی۔ ایسی حسین عورت اور یہ عیوب! دفعتاً ہماری نظر میں ملیں۔ غالباً وہ سمجھے بیٹھی تھی میں چلا گیا ہوں۔ مجھے ایک مرتبہ پھر اپنے سامنے پا کروہ پریشان سی ہو گئی جیسے کہہ رہی ہو۔ ”آخر تم نے مجھے لنگڑا کر چلتے ہوئے دیکھ لیانا۔“

محبوب ہو کر اس نے اپنا گلابی ہوتا ہوا چہرہ جیسے جھکا لیا اور پھر جیسے روٹھ کر منہ دوسرا طرف پھیر لیا۔

میں اُسے منانے کے لیے آگے بڑھا اور اس کے سامنے جا کھڑا ہوا اور اس کے چہرے کا جائزہ لیتے ہوئے دل ہی دل میں کھلا۔ ”معزز خاتون! تم بہت حسین ہو۔ تم حسن کی پتی ہو، تم کیا جانو میں ان چند لفربیں لمحوں کے لیے تمھارا کس قدر شکر گزار ہوں۔“..... اور پھر میں نے قدرے بلند آواز میں کہا۔ ”معاف کیجیے گا۔۔۔ آپ کچھ پریشان سی نظر آتی ہیں۔ کیا آپ کو کہیں آگے جانا ہے۔ تاگنہ لاوں؟..... یا آپ کو کسی کا انتظار ہے؟“

اس نے سر پر دو پتے سنوارتے ہوئے جواب دیا۔ ”جی جانا تو قریب ہی ہے..... وہ نہیں آئے..... ملازم کو بھج دیتے، ملازم کو تو آنا ہی چاہیے تھا.....“

میں نے آگے بڑھ کر لڑکی کو گود میں اٹھا لیا اور بولا۔ ”چلیے میں آپ کو چھوڑ آؤں۔“ وہ بغیر کچھ کہے میرے ساتھ ہوئی۔

اُبھی ہم پندرہ بیس قدم ہی چلے ہوں گے کہ وہ بول اٹھی۔ ”لیجیے وہ لڑکا..... ہمارا نوکر چلا آ رہا ہے۔“

ہم رک گئے۔ میں نے جھمکتے ہوئے نالگ کی طرف اشارہ کرتے ہوئے دریافت کیا۔ ”کیا پیدائشی نقص ہے؟“

اس نے قدرے تامل کیا۔ پھر اپنی آنکھیں میری آنکھوں میں ڈالتے ہوئے مسکرا کر بولی۔ ”جی نہیں۔ جب فسادیوں نے ہمارے مکان پر حملہ کیا تو ایک سوریہ نے لاثمی گھما کر ماری تھی.....“

میرا دل بیٹھنے لگا۔ لرزتے ہوئے ہاتھوں سے میں نے بچپن کو نوکر کی طرف بڑھایا۔۔۔ میری پیشانی پر ٹھٹدے پسینے کی بوندیں

پھوٹ پڑیں۔ کاپنے ہوئے ہاتھ سے جیب میں رومال ٹھوٹ لئے گا۔

رخصت کے موقعے پر کچھ کہنا چاہا لیکن ہونٹ پھٹ پھٹا کر رہ گئے۔ چنانچہ میں کچھ اس انداز سے دو قدم پیچھے ہٹا جیسے وہ قدیم

بالمیوں کی حسین شہزادی ہو۔ میری آنکھیں جھک کر اس کے قدموں پر جگئیں۔ میں نے تصور ہی تصور میں اس کے پاؤں پر سر کھدیا۔

پھر اچھتی ہوئی نظروں سے اُس کی جانب دیکھا تو معلوم ہوا کہ اب ان آنکھوں میں وہ روکھا پن نہ تھا، نہ سختی اور پھر مجھے

یوں محسوس ہوا کہ وہ مہربان ہوتی ہوئی کسی خود سرملکہ کی طرح کہہ رہی ہے ”مابدولت خوش ہوئے..... مابدولت نے نہ صرف تھیں بلکہ تمھاری ساری قوم کو معاف کیا۔“

ایک مرتبہ پھر ہم نے ایک دوسرے کی جانب شکر گزار نظروں سے دیکھا۔ اور پھر ہم ایک دوسرے سے دور ہونے لگے۔ بہاں تک کہ بالآخر ایک دوسرے کی نظروں سے ہمیشہ ہمیشہ کے لیے اوچھل ہو گئے۔

(بلونٹ سنگھ)

مشق

لفظ و معنی

سوم کا دن	:	سوم وار، پیر
مراسم	:	(رسم کی جمع) میل جوں، تعلقات
درخشاں	:	چمک دار
ہاتھ پاؤں پھولنا	:	(محاورہ) گھبرا جانا
خاطرخواہ	:	مرضی کے مطابق
مہمل	:	بے معنی
شانہ	:	کندھا
مؤثر	:	کارگر، اثردار
رجوع کرنا	:	کسی سے مشورہ طلب کرنا
زانو	:	جانگھ، ران
قول	:	کہی ہوئی بات

مد کرنا، اتفاق کرنا، ساتھ دینا	:	تائید
نک نقشہ	:	خدو خال
تہذیب یافہ	:	مہدّب
پُر کشش	:	موہنی
چھک، دیر	:	تامّل
ڈانٹ پھٹکار	:	سر زنش
کسی بات کو تسلیم کرنا	:	اثبات میں سر بلانا
مان لینا	:	اقبال کرنا
دو گانا، مردانہ اور نسوانی آوازوں میں ملا کر گایا ہوا گیت	:	ڈویٹ (DUET)
(خدشہ کی جمع) اندیشہ، نظرہ	:	خدشات
ماہر، تجربے کار	:	کہنہ شق
بنگوں جیسا ڈھنگ	:	طفلانہ انداز
محجوب ہونا	:	شرمندہ ہونا
خاموشی	:	سکوت
ہنگامہ برپا کرنا، مصیبت کھڑی کرنا	:	فتے جگانا
اچانک	:	دفعتاً
ہم (بادشاہ اور شہزادے، شہزادیاں اپنے آپ کو "ہم" کے بجائے مابدولت کہتے تھے)	:	مابدولت

غور کرنے کی بات

- بلونت سنگھ نے یہ افسانہ، اس کے ایک کردار اُما کانت کی زبانی بیان کیا ہے۔ افسانہ "لحے" کسی بہت نمایاں واقعے کے بجائے ایک ڈکھ بھرے احساس پر مبنی ہے۔
- عورت کی گھری اداسی اور اُما کانت کی شدید شرمندگی کے ذریعے، بلونت سنگھ یہ بتانا چاہتے ہیں کہ ایک دوسرا کے ڈکھوں میں شرکت ہی حقیقی انسانیت ہے۔

سوالات

1. اس افسانے کا عنوان لمحے کیوں رکھا گیا ہے؟
2. بس کے مسافروں کے بارے میں افسانہ نگار نے جو تفصیل پیش کی ہے اسے اپنے لفظوں میں بیان کیجیے۔
3. اس افسانے کا مرکزی خیال کیا ہے؟

عملی کام

- اس افسانے میں جس واقعہ کا بیان کیا گیا ہے اسے اپنے لفظوں میں لکھیے۔